



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1673/27 - 2010 සැප්තැම්බර් 30 වැනි බ්‍රහස්පතින්දා - 2010.09.30

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්. ඩී.-බී. 19/78.

1978 අංක 2 දරන අධිකරණ සංවිධාන පනත

1978 අංක 2 දරන අධිකරණ සංවිධාන පනතේ 60 වැනි වගන්තිය සමග කියවිය යුතු ඒ පනතේ 61 වැනි වගන්තිය යටතේ අධිකරණ අමාත්‍යවරයා විසින් අග්‍රවිනිශ්චයකාරවරයාගේ එකඟත්වය ඇතිව සාදන ලද නියෝගය.

2010 අගෝස්තු මස 19 වැනි දින,
කොළඹ,
අධිකරණ අමාත්‍යාංශයේ දී ය.

අනාවැද සෙනෙවිරත්න,
අධිකරණ අමාත්‍ය.

නියෝගය

1978 අංක 2 දරන අධිකරණ සංවිධාන පනතේ 61 වැනි වගන්තිය යටතේ සාදන ලද, 1979 ජූලි මස 2 වැනි දින අංක 43/4 දරන අති විශේෂ ගැසට් පත්‍රයේ පළ කරනු ලැබූ සහ කලින් කල සංශෝධනය කරනු ලැබූ නියෝගය, එහි උපලේඛනය පහත සඳහන් පරිදි සංශෝධනය කිරීම මගින් තවදුරටත් සංශෝධනය කරනු ලැබේ :-

- (1) ඒ උපලේඛනයේ I වැනි තීරුවේ සහ II වැනි තීරුවේ දැක්වෙන "මාලිගාකන්ද මහේස්ත්‍රාත් අධිකරණය" යන්නට අදාළ වූ සටහන්වලට ඉක්බිතිවම පහත දැක්වෙන කොටස ආදේශ කිරීමෙන් :-

"කඩුවෙල මහේස්ත්‍රාත් අධිකරණය

කොළඹ, ගල්කිස්ස, කොටුව, මාලිගාකන්ද, ගංගොඩවිල, කඩුවෙල සහ මොරටුව අධිකරණ කොට්ඨාස තුළ,

(අ) (23 වැනි අධිකාරය වූ) ළමයින් හා තරුණ තැනැත්තන් පිළිබඳ ආඥාපනත යටතේ පැන නගින්නා වූ ; සහ ;

(ආ) දණ්ඩ නීති සංග්‍රහය යටතේ හෝ තත්කාලයේ බලාත්මකව පවතින වෙනත් යම් නීතියක් යටතේ වූ වරදක් හේතුවෙන් හෝ එවැනි වරදකට අනුකූලව හෝ පැන නගින්නා වූ,

නීතියෙන් අර්ථනිරූපනය කරනු ලැබ ඇති පරිදි "ලමයකු" හෝ "තරුණ තැනැත්තකුට" එරෙහිව හෝ "ලමයකු" හෝ "තරුණ තැනැත්තකු" සම්බන්ධයෙන් සිදුකරනු ලබන සියලු නඩු, නීතිකාභ්‍යාස සහ කාරණා";

- (2) එකී උපලේඛනයේ I වැනි තීරුවේ සහ II වැනි තීරුවේ දැක්වෙන "ගල්කිස්ස මහේස්ත්‍රාත් අධිකරණය" යන්නට අදාළ සටහන් අත්හැර දැමීමෙන්.

10-538

එල්. ඩී.-බී. 19/78.

2010 අංක 10 දරන අධිකරණ සංවිධාන (සංශෝධන) පනත

I වැනි වගන්තිය යටතේ නියමය

2010 අංක 10 දරන අධිකරණ සංවිධාන (සංශෝධන) පනතේ 1 වැනි වගන්තියෙන් මා වෙත පැවරී ඇති බලතල ප්‍රකාර, අධිකරණ අමාත්‍ය අනාවැදි සෙනෙවිරත්න වන මම, මේ නියමය මගින් ඉහත පනතේ විධිවිධාන ක්‍රියාත්මක විය යුතු දිනය ලෙස 2010 සැප්තැම්බර් මස 27 වැනි දිනය නියම කරමි.

2010 සැප්තැම්බර් මස 27 වැනි දින,
කොළඹ,
අධිකරණ අමාත්‍යාංශයේ දී ය.

අනාවැදි සෙනෙවිරත්න,
අධිකරණ අමාත්‍ය.

10-539

එල්. ඩී.-බී. 19/78.

1978 අංක 02 දරන අධිකරණ සංවිධාන පනත

1978 අංක 02 දරන අධිකරණ සංවිධාන පනතේ 5 වැනි වගන්තියේ (3) වැනි උපවගන්තිය සමග කියවිය යුතු ඒ පනතේ 61 වැනි වගන්තිය යටතේ අධිකරණ අමාත්‍යවරයා විසින් සාදන ලද නියෝගය.

2010 අගෝස්තු මස 19 වැනි දින,
කොළඹ,
අධිකරණ අමාත්‍යාංශයේ දී ය.

අනාවැදි සෙනෙවිරත්න,
අධිකරණ අමාත්‍ය.

නියෝගය

1978 අංක 2 දරන අධිකරණ සංවිධාන පනතේ 5 වැනි වගන්තියේ (3) වැනි උපවගන්තිය සමග කියවිය යුතු එම පනතේ 61 වැනි වගන්තිය යටතේ සාදන ලදුව, 1979 ජූලි මස 2 වැනි දින අංක 43/4 දරන අති විශේෂ ගැසට් පත්‍රයේ පළ කරන ලද්දා වූ සහ කලින් කල සංශෝධනය කරන ලද්දා වූ නියෝගය, එකී නියෝගයේ උපලේඛනයෙහි I වැනි තීරුවේ සඳහන් "කඩුවෙල" යන සටහන සහ ඊට අනුරූපීව II වැනි තීරුවේ ඇති සටහන වෙනුවට, පහත සඳහන් සටහන ආදේශ කිරීමෙන් මෙයින් තවදුරටත් සංශෝධනය කරනු ලැබේ :-

I වැනි තීරුව

කඩුවෙල

II වැනි තීරුව

කඩුවෙල
බත්තරමුල්ල

10-540